

मा. राज्यपालांचे सचिव व  
मा.राज्यपालांचे परिवार प्रबंधक या  
कार्यालयांतील लिपिक-टंकलेखक,  
गट-क (एस ६: १९९००-६३२००)  
पदाच्या सेवाप्रवेश नियमाबाबत.

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक. राजभ २०२४/प्र.क्र.८७/राजभ**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक :- १८ डिसेंबर, २०२५.

**वाचा :-**

१. सामान्य प्रशासन विभाग शासन अधिसूचना क्र. आरएजे - १००८/५४२/प्र.क्र. २८७/ ०८/ २० ए, दि. १०.०२.२००९.
२. सामान्य प्रशासन विभाग शासन अधिसूचना क्र. आरएजे - १००८/५४२/प्र.क्र. २८७/ ०८/ २० ए, दि. २४.११.२०१०.
३. सामान्य प्रशासन विभाग : शासन अधिसूचना क्र. आरटीआर- २०१४/प्र.क्र.३५५/१२, दि. ०६.०६.२०१७.
४. सामान्य प्रशासन विभाग : शासन अधिसूचना क्र. एसआरव्ही २०२२/प्र.क्र.५८/१२, दि. ०१.११.२०२२.
५. सामान्य प्रशासन विभाग : शासन निर्णय क्र. राजभ २०२१/३९९/प्र.क्र.१७६/राजभ, दि. ०८.०१.२०२५.
६. राज्यपाल सचिवालयाचे पत्र क्र. राजभ/रास/आस्था/सेप्र/प्र.क्र.१/२०२५/२१३६, दि. ११.१२.२०२५
७. मा.राज्यपालांचे सचिव यांचे पत्र क्र.लोकभ/रापप्र/आस्था/२०२५/२२३५, दि.१२.१२.२०२५

**प्रस्तावना :-**

वाचा येथील अनुक्रमांक १ येथील शासन अधिसूचना, सामान्य प्रशासन विभाग दि.१०.०२.२००९ अन्वये मा. राज्यपालांचे सचिव कार्यालयातील सहायक लेखा अधिकारी, गट-ब (अराजपत्रित), सहायक कक्ष अधिकारी आणि लिपिक किंवा लिपिक-टंकलेखक, गट-क या पदांचे (सेवाप्रवेश) नियम विहित करण्यात आले आहेत. तसेच वाचा येथील अनुक्रमांक २ येथील शासन अधिसूचना, सामान्य प्रशासन विभाग दि.२४.११.२०१० अन्वये मा.राज्यपालांचे परिवार प्रबंधक कार्यालयातील विविध पदांसोबतच लिपिक टंकलेखक, गट-क पदाचे सेवाप्रवेश नियम विहित करण्यात आले आहेत.

२. वाचा येथील संदर्भ क्र.५ येथील शासन निर्णय दि. ८.१.२०२५ अन्वये मा.राज्यपालांचे सचिव कार्यालय व मा.राज्यपालांचे परिवार प्रबंधक कार्यालय या दोन्ही कार्यालयातील पदांचा सुधारित आकृतीबंध निश्चित करण्यात आला असून त्यानुसार या दोन्ही कार्यालयामध्ये लिपिक-टंकलेखक (एस ६: १९९००-६३२००) या पदाचा समावेश आहे.

३. वाचा येथील अनुक्रमांक ३ व ४ येथील सामान्य प्रशासन विभाग शासन अधिसूचना अनुक्रमे दि.०६.०६.२०१७ (मुख्य नियम) व दि. ०१.११.२०२२ (सुधारणा) अन्वये शासकीय कार्यालयातील "लिपिक-टंकलेखक" गट-क पदाचे सेवाप्रवेश नियम विहित करण्यात आले आहेत. तथापि, सामान्य प्रशासन विभागाचा शासन निर्णय ९.०९.२०२१ अन्वये शासनाच्या विविध कार्यालयात एकरूपता, सुसंगती व सुलभता राहावी तसेच सेवाप्रवेश नियमात संदिग्धता नसावी या उद्देशाने सर्व शासकीय विभाग / कार्यालयाकरिता सेवाप्रवेश नियमांबाबतची कार्यपद्धती व आदर्श नमुना विहित केलेला आहे.

४. यानुषंगाने मा.राज्यपालांचे सचिव कार्यालय व मा.राज्यपालांचे परिवार प्रबंधक कार्यालय या दोन्ही कार्यालयातील संदर्भ क्र.५ येथील आकृतीबंधान्वये निश्चित केलेल्या "लिपिक-टंकलेखक" गट-क पदांसाठी संदर्भाधिन शासन अधिसूचना दि. ०६.०६.२०१७ (मुख्य नियम) व दि. ०१.११.२०२२ (सुधारणा) अन्वये विहित केलेले सेवाप्रवेश नियम लागू करण्याबाबतचा प्रस्ताव संदर्भ क्र.६ व ७ अन्वये शासनाकडे प्राप्त झाला आहे. त्यानुषंगाने शासन निर्णय निर्गमित करण्याची बाब शासनाच्या विचाराधिन होती.

### **शासन निर्णय :-**

सामान्य प्रशासन विभागाच्या दिनांक ०६.०६.२०१७ (मूळ नियम) व दि. ०१.११.२०२२ (सुधारणा) रोजीच्या अधिसूचनेद्वारे प्रसिध्द केलेले लिपिक - टंकलेखक, गट-क पदाचे सेवाप्रवेश नियम व सेवाशर्ती या मा.राज्यपालांचे सचिव कार्यालय व मा.राज्यपालांचे परिवार प्रबंधक कार्यालय या दोन्ही कार्यालयांतील "लिपिक-टंकलेखक, गट क" (एस ६- १९९००-६३२००) या संवर्गास लागू करण्यास याद्वारे मान्यता देण्यात येत आहे.

२. तसेच, सदर सेवाप्रवेश नियम व सेवाशर्ती यामध्ये वेळोवेळी होणारे बदल मा.राज्यपालांचे सचिव कार्यालय व मा.राज्यपालांचे परिवार प्रबंधक कार्यालय या दोन्ही कार्यालयातील "लिपिक - टंकलेखक" पदासाठीही लागू होतील.

३. सदर कार्यवाहीच्या अनुषंगाने वाचा येथील अनुक्रमांक १ व २ येथील शासन अधिसूचना, सामान्य प्रशासन विभाग अनुक्रमे दि.१०.०२.२००९ व दि.२४.११.२०१० अन्वये विहित केलेल्या सेवाप्रवेश नियमांचे पुनर्विलोकन करून त्यामध्ये आवश्यक त्या सुधारणा करण्याबाबत स्वतंत्रपणे कार्यवाही करण्यात येईल.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५१२१८१४५७२६८६०७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(रणसिंग डेरे)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव, राजभवन, मलबार हिल, मुंबई ३५.
२. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
३. सचिव व मुख्य राजशिष्टाचार अधिकारी, मंत्रालय मुंबई
४. सचिव, महाराष्ट्र लोकसेवा आयोग, मुंबई.
५. निवडनस्ती कार्यासन/राजभ.